

דוד גארדאן

געבארען אין מערעץ תקפ"ו, געשטארבען אין קעניגסבערג סיון תרמ"ו.

דעם חשק צו לייענען לשון-קודש'דיגע ביכלאך האט זיך ביי מיר ענטוויקעלט נאך זייענדיג א אינגעל פון צעהן יאהר, אבער לעבענדיג אין א קליין קורלענדער שטעדטעל, וואו ספרי השכלה זיינען וועניג בנמצא געווען, און אגב האט מיר מיין פרומער פאטער ע"ה ניט ערלויבט צו לייענען די דאזיגע ספרים א חוץ קלמן שולמאן'ס—איז דער „המגיד“ געווען מיין איינציגע לעזע-שטאף. א דאנק וואס מיין שטעדטעל, פאלאנגען, איז געווען ניט ווייט פון מעמעל, פלעגט מען צווישען אנדערע געשמוגעלטע פרויסישע סחורות אויך אלע וואך אריינשמגלען דעם „המגיד“, און מיר, פאלאנגער, זיינען געווען אין דער גליקלאכער לאגע, צו באקומען א ניט-צענוורירטען „המגיד“, און דערצו נאך א „פרישינקען“ אויפ'ן זעקסטען-זיבעטען טאג נאכ'ן דרוקען! איר פלעג וואד-איין וואד-אויס דורכלייענען דעם „המגיד“ פון אנהויב ביז צום סוף—פונים „על המדינות בו יאמר“ ביז צו דער לעצטער מודעה „להנחיל אוהבי י"ש של פסח“. שטענדיג באגייס-טערט געווען פון גארדאנים גלענצענדען סגנון, פון זיינע פיעלזייטיגע ידיעות אויף אלע וויסענשאפטליכע געביטען, און ער איז געווארען מיין אידעאל.

מיין שטענדיגער וואונש מיט איהם באקאנט צו ווערען, האט זיך ערשט פארווירקליכט אין אנהויב פון די אכציגער יאהרען, בעת עס האט זיך אנגעהויבען די חבת-ציון-באוועגונג, וואו דוד גארדאן האט פארנומען דעם אויבער-אן. מיט מיין גאנצער יוגענטליכער ענרגיע האב איך מיר אריינגעווארפען אין דער ארבייט, און זיך ניט באגנוגען דיג מיט געוועהנליכע לאקאלע ארבייט, האב איך בריעפליך געדולט א קאפ די דאמאלסטדיגע פיהרער מיט מיינע עצות און הצעות...

דער איינציגער, וועלכער האט מיר פינקטליך געענטפערט, און שטענדיג אין א פיניעם אנשטענדיגען טאג, איז געווען דוד גארדאן. פארגעשטעלט האב איך מיר גארדאניען אלס איינעם פון אונזערע ליטווישע אידען—פארשטעהט זיך, פון בעסערען סארט—א איד א גרויסער תלמיד-חכם מיט א סך בילדונג, וועלכער איז צופעליג פאר-בלאנדזשעט אין א פרויסיש שטעדטעל, מאכט א לעבען פון שרייבען

לשוויקודש און אויב דאס סטאיעט איהם ניט — מוז ער נאך מן-הסתם צורקנעלען...

נו, שטעלט זיך פאר מיין געוואלדיגע ענטווישונג, בעת מיר האבען זיך צום ערשטען מאל באגעגענט, אין א קעניגסבערגער אידישען רעס-טאראז, אין יאהר 1884, און אנשטאט אן איינגעבויגענעם, פארדאגה-טען ליטווישען תלמיד-חכם, איז געשטאנען פאר מייע אויגען א שטאאטליכער דייטשער יונקער, מיט עכט-דייטשע מאניערען, מיט א מין דייטשער שפראך, אז אפילו דער עכטער קלאנג פון דעם אייני-געבוירענעם דייטש האט אויך ניט געפעהלט. קוקענדיג אויף זיין האל-טונג, אויף זיין שפראך האט מען געמעגט גלויבען, אז ניט בלויז ער אליין, נאר אויך זיינע אבות-אבותיו זיינען געבוירענע בראנדענבור-גער. נאך מעהר, דער דייטש אין איהם איז ניט געווען קיין געקוינס-טעלטער, ווי געוועהנליך ביי די אסימילירטע ליטווישע-דייטשען, נאר אז עכט-נאטירליכער. געמערקט האב איך דאס ביי אונזערע שפע-טערע אינטימע אונטערהאלטונגען וועגען אידישע ענינים, און ניט קוקענדיג אויף די אידישע וויצען און תלמודישע גלייכווערטלאך, וואס זיינען געפאלען פון ביידע זייטען, איז ער זיך אלץ געבליבען דער רוהיגער דייטש, ניט מאכענדיג מיט די הענט און ניט ארויסצייגענ-דיג מעהר התפעלות ווי נויטיג איז. קוקענדיג אויף איהם, האב איך מיך שוין ניט מעהר גע-הרושט איבער זיין פרוי, וואס כאטש א גע-בוירענע און אויפגעוואקסענע אין סערהיי, איז זי געווען דאס עכעני-בילד פון אז עכט-דייטשע הויז-פרוי מיט אלע פינטעלאך, שוין אפ-גערעדט פון זיינע צוויי טעכטער, אמת'ע „גרעטכענס“...

זיין אויסערליכער דייטש האט אבער אויף א האר ניט געשאדט זיין אינערליכע אידישע נשמה — א נשמה פון אז אמת'ען אידישען אידען, פול מיט צער און רחמנות אויף די געפלאגטע און פארפאלגטע רוסישע אידען, אויף וועלכע די דייטשע אידען, האבען געקוקט ווי אויף א באנדע שנארערס, און ניט געהאט פאר זיי די מינדעסטע ברודער-געפיהלען.

גארדאז איז פון דער נאטור געווען א זעלטען-גוטער מענש. זיין גוטסקייט איז געווען אויסגעגאסען אויף זיין אנגענעהמען פנים. גע-ווען א מענש, ממש אהן גאל, ניט געוואוסט וואס עס הייסט זיך ער-גערען אדער אנשרייען אויף וועמען. אז ערד דרייסיג יאהר געשטא-נען איז דער עפענטליכקייט און זיין פערדער איז ריין און זויבער גע-בליבען; קיינעם ניט באליידיגט און אויך קיין פאלעמיקס ניט גע-פיהרט מיט די אנדערע צייטונגען, ווי זיינע קאנקורענטען, וועלכע פלע-גען זיך שטענדיג רייסען אונטער זיך. אין געלד-זאכען איז ער געווען אז אמת'ער תמים, צוגעבראכט זיין גאנצען לעבען אין ארימקייט, און

דאד, ניט קוקענדיג אויף זיין שווערער מאטעריעלער לאגע, פלעגט ער מיט א ברויטער האנד שטיצען די ארימע אויסוואנדערער נאך אמעריקא, וועלכע פלעגען אריבער דעם פרוישישען גרענעץ ביי דער שטעדטעל ליק; אדער די ארימע רוסישע און פוילישע קראנקע, וועלכע האבען זיך אפגשטעלט אין ליק, פאהרענדיג קיין קעניגסבערג זיך קורירען.

דוד גארדאן'ס הויפט־מעלה איז געווען, וואס ער איז שטענדיג גע־נאנגען אינים גאלדענעם מיטעל־וועג. ביי איהם האבען הארמאנירט אמונה מיט השכלה, יראה מיט חכמה. ער האט געפיהרט אן עכט־אידישע הויז, אויב ניט „שטרענג כשר“ נאכין פראנקפורטער נוסח, אבער דאך אויף אזוי ווייט כשר, אז אויך פרומע אידען האבען געמעגט ביי איהם עסען. ער איז בכלל געווען א פאלקאמענער מענש מיט אלע מעלות און מדות טובות, א דושענטעלמאן אין פולען זין פון ווארט, און האט פארשטאנען צו האלטען דעם ריכטיגען באלאנס. בלויז איז זאך איז דער באלאנס אריבערגעצויגען געווארען אויף דער אנדער זייט, און דאס איז געווען אין זיין באשיידענהייט. אזוי עניוותרדיג, אזוי באשיידען ווי גארדאן איז געווען, האב איך ווירקליך קיין צווייטען ניט באגעגענט, ובפרט אין דער שרייבער־וועלט. ער האט זיך קיינמאל ניט באריהמט דערמיט, וואס ער האט פאלקאם בא־הערשט די מייסטע אייראפעאישע שפראכען; אויך קיינמאל ניט דערמאנט, אז ער איז יאהרענלאנג געווען א קארעספאנדענט פון לאנדאנער „טיימס“, די גרעסטע וועלט־צייטונג אין יענער צייט. ער איז אויך געווען דער רעדאקטאר פון א לאקאלער דייטשער צייטונג. זעהר וועניג מענשען האבען געוואוסט, אז ניט זילבערמאן, נאר גאר־דאן איז די גאנצע צייט געווען דער פאקטישער רעדאקטאר פון „המגיד“, וואס האט כמעט אלליין אויסגעפילט יעדען נומער מיט זיינע ארטיקלען, אריינגעלע און איבערגעזעצטע, אויף אלע פארשידענע גע־ביטען. אבער דעם גאנצען כבוד האט ער אפגעגעבען דעם ארויסגעבער, ליפמאן זילבערמאן, א מענש מיט קנאפע ידיעות, וואס פאר די גוטע ארבייט וואס דער „המגיד“ האט געלייטעט, איז ער געקרוינט גע־ווארען מיט'ן טיטול „דאקטאר“, צו וועלכען גארדאן איז בודאי מעהר פאסיגער געווען. און ניט בלויז דעם כבוד אלליין האט ער איהם אפ־געגעבען, נאר אויך דאס געלד וואס דער „המגיד“ האט אריינגעבראכט. אין פארלויף פון יאהרען איז זילבערמאן געווארען פון דער צייטונג אן עושר גדול, געלעבט אין רחבות, מעשה פריץ, בעת דער באשיידענער גארדאן, האט כל ימיו פארבראכט אין ארימקייט, און נאך זיין טויט איז פארבליבען זיין אלמנה מיט צוויי דערוואקסענע אונפארהייראטע טעכטער אין גרויס נויט.

צוליעב זיין פיינעם איידעלען כאראקטער און נוטע געזעלשאפט
ליכע מאניערען, איז ער אויך געווען זעהר באליעבט און געאכטעט
אין די קרייזען פון די אסימילירטע דייטשע יאהודים, וועלכע האבען
בטבע ניט שטארק ליעב אַ רוסיש־פוילישען אידען. זיין התקרבות מיט
די דאזיגע אידען האט פיעל בייגעטראגען אויסצובעסערען זייערע באַ
ציהונגען צו די אַרימע רוסישע אידען, וועלכע האבען זיך גענויטיגט
אין זייער הילף.

אינטערעסאנט איז, דאָס גארדאָן איז אויסגעוואַקסען אַהן שום
ערציהונג, און פון זיין יוגענד אָן איז ער געווען אַנגעוויזען אויף
זיך אַליין. געבוירען ביי אַרימע עלטערען אין א דערפֿעל נעכען מערעץ
(וויאָנער גובערניע) אין יאָהר 1826, און שוין אַלס צעהן יעהרוגער
אינגעל, האָט ער פאַרלאָזען זיין פּאָטערס הויז און איז אוועק קיין
וויאָנא לערנען. געלערענט דאָרטען מיט גרויס התמדה אַכט יאָהר
נאַכאַנאַנד, ש"ס און פּוסקים, און געקלעהרט צו מאַכען רבנות פאַר
זיין קאָריערע. אין דער צייט וואָס ער איז געווען אין וויאָנא, פלעגט
ער באַזוכען דעם באַוואָוסטען שריפטשטעלער פון יענער צייט מרדכי
אהרן גינצבורג, און זיך געלערענט פון איהם שרױבען לשון־קודש מיט
אַ זעלטענעם קלאָהרען סגנון, און פרובירט נאַכמאַכען זיין וואָונדער־
באַרשעהנע און דייטליכע האַנדשריפט. קומענדיג צוריק אַהיים, האָט
ער צו אַכצען יאָהר געהייראַט מיט אַ בעל־הבית־שער טאַכטער פון
סערהיי, מיט וועלכער ער האָט געפיהרט אַ זעהר גליקליכען לעבן.
ביז צו זיין טויט. אין דער צייט וואָס ער איז געווען אויף קעסט
ביים שווער, האָט ער זיך גענומען צו בילדונג, און פון זיך אַליין
גרינדליך ערלערענט די וויכטיגסטע אייראָפּעאישע שפּראַכען. צוגלייך
אויך געלערענט תורה ביי דעם דאָרטיגען רב, דער באַוואָוסטער רב
און משכיל, רבי חיים פּיליפּאָווער, און מיט זיין שעהנער האַנדשריפט
האָט ער איבערגעשריבען רבי חיים אַלע כתבים, וואָס דורכדעם זיי
נען זיינע ידיעות אין תלמוד און אין פּילאָזאָפּיע פאַרגרעסערט גע
וואָרען.

אַרויסגעהענדיג פון קעסט, האָט ער זיך גענומען צו מלמדות,
אַבער אזוי ווי ער פלעגט לערנען מיט זיינע תלמידים תנ"ך מיטן
„ביאור“ און מיט דער דייטשער איבערזעצונג און געהאט אויסצור
שטעהן גרויסע רריפנות פון די פּאַנאַטיקער, האָט ער די מלמדות
אַוועקגעוואָרפּען און באַשלאָסען אַוועקצופּאהרען קיין ענגלאַנד, זיך
מעהר אויסצובילדען, אום צו קענען באַטרעטען אַ ביזנעס־שטעלע.
דורכפּאהרענדיג די שטערטעל ליק, אין אַסט־פּרייסען, האָט ער זיך
באַקענט מיט ליפּמאַן זילבערמאַן, וועלכער איז דאָרטען געווען רב און
שוחט, און איהם געבראַכט אויפֿן געדאַנק, אַז אזוי ווי ליק ליגעט

ניט ווייט פון רוסישען און פוילישען גרענעץ און אזוי ווי אין דער דער
בייאגער שטאָרט יאהאָניסבורג געפינט זיך אַ אירישע דרוקעריי, וואָלט
אפשר געלוינט אַרויסצוגעבען אין ליק אַ וואַכענבלאַט אויף
לשון־קודש. זילבערמאַן האָט אָבער מורא געהאַט צו אונטערנעמען
אזאַ זאַך און גאַרדאַן איז אַוועק קיין ענגלאַנד און זיך באַזעצט אין
ליווערפּויל. מיט גרויס מסירת־נפש האָט ער דריי גאַנצע יאָהר געלע־
רענט די ענגלישע שפּראַך ביז ער האָט איהר גרינדליך באַהערשט
אויף אזוי ווייט, אַז ער האָט דאַרטען באַקומען אַ לעהרער שטעלע אין
אַ גרויסער שול. ער האָט שוין געהאַט בדעה צו ברענגען זיין פרוי
און אויף שטענדיג זיך באַזעצען אין ליווערפּויל, אָבער אין דער צייט
האַט זילבערמאַן אנגעהויבען אַרויסצוגעבען דעם „המגיד“, און ניט
זייענדיג צופרידען פון זיין געהילפס־דעראַקטאָר יוסף כּהנעמער, האָט
ער אַרויסגערוּפּען גאַרדאַניען צו קומען קיין ליק. גאַרדאַן, וועלכער האָט
פון זיין יוגענד אַז געהאַט גרויס נטיה צו ליטעראַטור, האָט די אויפ־
פאַדערונג מיט פּרייד אָנגענומען, פאַרלאַזען ענגלאַנד און געקומען
קיין ליק אין יאָהר 1858.

דער „המגיד“, די ערשטע העברעאישע צייטונג, וועלכע האָט אָנ־
געהויבען צו ערשיינען מיט דריי־און־זיבעציג יאָהר צוריק, איז גע־
באַרען געוואָרען אין אַ מזל־דיגער שעה. ניט געלויטען פון די קינדער־
קראַנקהייטען, וואָס די אנדערע אירישע צייטונגען האָבען דורכגע־
מאַכט, אָפּגעלעבט אַ לאַנגען לעבען אין עושר און אין כּבוד, און
געשטאַרבען אַ געווענהליכען טויט—פון עלטער־שוואַכקייט. דער
„המגיד“ האָט געהאַט די דאַנקבאַרסטע לעזער, ערשטענס, ווייל ער
האַט זיי אַלעמען אַליין ערצויגען, און צווייטענס, ווייל ער איז פאַר־
בליבען כּל ימיו אַ „פאַרעווער“, אַ צוגענגליכע צייטונג פאַר אַלע
ריכטונגען אין יודענטום. זיין מאַטאָ: „האַמת וחשלוֹם אַהבו“, האָט
געצויגען מעהר לעזער, ווי דער אַרטאָדאָקסישער „הלבנון“, מיט זיין
„דרך אמונה בחרתי“, און ווי דער השכל־דיגער „המליץ“, מיט זיין
„ויהי אור“.

דער צייטונגס־לעזער פון היינט, וועלכער נעהמט שוין ניט מעהר
אין האַנט אַריין אַ מאַרגען־צייטונג נאָך מיטאַג, ווייל די נייעס איז
שוין אַלט און אינטערעסירען איהם ניט מעהר, קען זיך גאַרניט פאַר־
שטעלען, ווי אונזערע גוטע זיידעס זיינען אויסגעקומען מיט אַ קליי־
נער וועכענטליכער צייטונג פון פיער ברעקלאַך זייטען, וואָס פלעגט
צו זיי אַנקומען אין כּמה וואַכען אַרום נאָך איהר ערשיינען, און זיך
נאָך געקויקט מיט די „נייעס“, אַקוראַט ווי דאָס וואָלט היינט אַדער
נעכטען געשעהן. איד נעדענק אַז אין דער צייט פון דער רוסישער־
טערקישער מלחמה, אין יאָהר 1877, איז אָנגעקומען דער „המגיד“ אין

אונזער שטערטעל מיט די וויכטיגע נייעס, אז די רוסען זיינען שוין ב"ה אריבער די דאנוי, בעת מען האט זיי שוין געהאט פון דארטען מיט וואכען-לאנג צוריקגעטריבען!...

לויט די אומשטענדען און לעבענסבאדינגונגען פון יענער צייט איז טאקע טעכניש ניט מעגליך געווען צו באקומען די נייעס פון „המגיד“ אין א רוסיש-פּוילישער שטערטעל פריהער ווי זיבען-אכט וואכען נאך דער פאסירונג. אין יענער צייט איז נאך ניט געווען די מאדע צו באנוצען דעם טעלעגראף פאר נייעס, אז אפילו אין די גאנץ גרויסע אייראפעאישע צייטונגען האבען זיך געפונען זעהר וועניג טעלעגראמען. דער „המגיד“ פלעגט געוועהנליך שפען זיינע „נייעס“ פון די דערבייאגע קעניגסבערגער צייטונגען, וועלכע, ווידער, פלעגען ארויסנעמען פון די בערלינער, פאריזער און לאנדאנער צייטונגען, באופן אז בעת די נייעס האט זיך געדרוקט אין „המגיד“ זיינען זיי שוין איבער א וואך אלט געווען. אפיציעל האט דער „המגיד“ געדארפט ארויסגען אלע מיטוואך, אבער ווי האט געזאגט דער צעכאנאווער רבי, בעת ער האט געזעהן צום ערשטען מאל די אייווענכאהן פאהי רענדיג: „איד פארשטעה ניט, וואס איז די איילעניש אויף זיי!“ און אזוי זיך ניט איילענדיג פלעגט אפט פאסירען, אז דער „המגיד“ איז פארטיג געווארען ערשט דאנערשטאג אדער פרייטאג. מילא, צו די סובסקריבערס אין די מערב־מדינות פלעגט מען באלד אפשיקען, אבער די „מגידים“ פאר רוסלאנד און פוילען, אזוי ווי מען האט זיי געמוזט פריהער שיקען צום צענזאר, איז וואס איז די איילעניש צו שיקען פאר שבת? פלעגט מען עס שוין געמיטליך אפלעגען אויף נאך שבת. אוועקגעשיקט די פעק קיין ווירבאלען (ווערזבאלאו) פלעגט דארט געוועהנליך אפליגען מעהר ווי א וואך, ביז די טאמאזשנע האט זיי צוגעשיקט צום צענזאר אין ווילנא. די טבע פון צענזאר איז געווען זיך אויך ניט צו איילען. אגב האט ער נויטיג געהאט מיט גרויס פארויכט דורכצוקוקען דעם גאנצען „המגיד“, וואו עס פלעגט זיך שטענדיג געפינען וואס אויסצומעקען, צי מען האט געדארפט אדער ניט, און זיינער אן איינציגער מעק האט שוין געמאכט ארבייט אויף א גאנצען טאג, אויסצומעקען די טרפה שורות אין אלע הונדערטער קאפיעס, אז אין בעסטען אופן פלעגט שוין דער „המגיד“ ניט ארויס פון דער צענזורע פריהער ווי אכט טעג. ווי איז אבער ווען דער „המגיד“ איז נאך באגאנגען אן אונפארזיכטיגקייט און געבראכט א שטיקעל נייעס פון רוסלאנד, ארויסגענומען פון אן אויסלענדישע צייטונג, כאטש עס האט געמעגט זיין די אונשולדיגסטע זאך, דא האט שוין דער צענזאר זיך ניט מעהר פארלאזען אויף זיך און געמאכט אן אנפראגע אין דער גלאונער צענזור אין פעטערבורג, אויב ער איז יוצא

מיטן אויסמעקען די שטיקעל נייעס אדער אפשר גאד קאנפיסקירען די גאנצע נומער...

נאכ'ן דאווענען השבון האט דער סוכן הכללי פון „המגיד“, פאר רוסלאנד און פוילען, יצחק מיכאלעווסקי פון ווילנא, ניט ארויסבאד קומען דעם „המגיד“ פון דער צענזורע פריהער ווי א וואכען פיער נאכ'ן דרוקען, און זיך טאקע תיכף גענומען צו דער ארבייט, ער מיט זיינע טעכטער, צו שרייבען אדרעסען, צוקלעפען באגראדאלען און לעגען אויף פאסט. נאר דאס איז אלץ גערעדט אז ער האט באקומען די בלעטער אין א מיטענוואכעדיגען טאג, ווען אבער ערשט אין א דאנערשטאג אדער א פרייטאג, האט דאך שוין קיין זין ניט געהאט אנצוהויבען מיט דער ארבייט אום ערב שבת, פלעגט מען עס שוין אפבלעגען אויף נאך שבת — אויסגערוטערהייט ארבייט זיך דאך בעסער.

אריבער שוין א קימאילן פון א פינף וואכען נאכ'ן דרוקען, האט זיך ערשט אנגעהויבען די סדרה „פאסט“. זעהר וועניג אידישע שטערט'ן לאך האבען אין יענער צייט געהאט א פאסט, און זיינען געווען אנט געוויזען אויפ'ן שליה, וולעכער פלעגט ברענגען די פאסט אין שטערטעל פון דער נעהענטסטער גרויסער שטאדט. דער שליה, וועלכער האט נאר געוואוסט פון ברענגען ברועף מיט אטקריטקעס, פלעגט זיך תמיד פארגעסען מיטצונעהמען דעם „המגיד“, און מען האט איהם געדארפט מעהרערע מאל דערמאנען ביז ער האט געבראכט. אז דער „המגיד“ האט שוין ענדליך דערלעכט אנצוקומען אין שטערטעל, האט מען זיך צוגעכאפט צו די נייעס ווי א הונגעריגער צום עסען, אבער גע'טהאן האבען דאס נאר בטלנים, דער בכבודיגער בעל-הבית וועט זיך ניט אוועקזעצען אין מיטען וואך לייענען צייטונגען, און די גאנצע וואך פלעגט זיך ליגען דער „המגיד“ באהאלטען אונטער'ן שפיגעל, און ערשט שבת נאכ'ן שלאף האט ער זיך גענומען צו איהם, גרינדליך און לאנגזאם דורכגעלייענט, כדי צו קענען איבערגעבען אות באות דעם עולם, וואס איז געקומען צו מנחה, און ווארט מיט גרויס אונ'גערולך אויף די נייעס...

און נאך אלעם דעם, אסור אויב א היינטיגער צייטונגס-לעזער האט אזא הנאה און אזא אינטערעס אין די לעזע-שטאף פון זיין ריי זיגער, פיעל-פארבייגער צייטונג, ווי אונזערע גוטע עלטערען מיט זייער פיצניקען „המגיד“. זיי האבען ממש ניט דורכגעלאזען קיין איין שורה, קיין זאך האט זיי ניט גענויעט — און נודניקעס זיינען דאמאלסט גע'ווען מעהר ווי איצטער... זיי האבען זיך געפיהלט פאמיליאר מיט די ארויסגעבער פון דער צייטונג, מיט די קארעספאנדענטען פון אלע עקען פון דער וועלט, געוואוסט יעדען מיט זיין פסעוודאנים און מיט זיין גאנצען יחוס, און זיינען געווען גרויסע מחותנים אפילו מיט די אד

ווערטייזערס. וועלכער לעזער פון „המגיד“ האט דאס ניט געקענט די אלע סוהרים פון אתרוגים, די אלע אגענטען וועלכע פארקויפן שיפסקארטען מיט לייפציגער און ברוינשווייגער לאטערע-ציעטלאך, די קעניגסבערגער קאמיסיאנערען פון תבואה און הערינג, וכדומה? וועלכער לעזער האט זיך ניט קורירט לויטן „דרכי הרפואה“ פון „המגיד“, וואס האט זיך געדרוקט יאהרענלאנג; אדער צוזאמען מיטן „הרב המגיד“ ניט געהאלפן זוכען די פארשוואונדענע מענער פון די עלענדע עגונות? וועלכער לעזער פון „המגיד“ האט ניט געוואוסט די פאמיר-ליעז-פארעהעלטניסען פון יעדען פרינץ און פרינצעסין, פון זייערע שידוכים, פון זייערע חתונות, אפילו פון זייערע קינפעטס?... אָט דעם דאזיגען רעקארד האט פינקטליך געפיהרט אן ארטאדאקסישער רב אין שטאקהאלם, א געוויסער דר. לעוויזאן! און צום גליק פון די לעזער האט דער דאזיגער רב מאריך ימים געווען און געווארען א ניינציגער. א דאנק דעם דאזיגען רב האב איך שוין אלס צוועלף-יעהריגער אינגעל געוואוסט פון אלע לינקע ליעבעס וואָס אונזער „שרה בערנהארד“ האָט געפיהרט. די דאזיגע „שרה בת-טובים“ איז געווען די ליעבלנגס-טעמא פון דעם דאזיגען ארטאדאקסישען רב און יאהרענלאנג ניט דורכגעלאזען כמעט איין קארעספאנדענציע, וואו ער האָט ניט דער מאַנט „אונזער שרה“, און דערביי באַמערקט, אז מיט איהר גרויסקייט איז זי מקדש שם ישראל בעמים...

אויב אידען האבען באַמט א גרויסע ידיעה אין פאליטיק— א זאך וואס איך צווייפעל זעהר— דאַכט זיך קומט דעם קרעדיט דאָפיר אַט טאַקע דעם „המגיד“. עס איז כמעט ניט געווען איין לעזער, פון די זעכציגער און זיבעציגער יאהרען, וועלכער האָט ניט געוואוסט די אלע פאליטישע טריקס און דריידלאך פון א ביסמארק, פון א ביקאנס-פילדן, א נאָמבעטאין, אן אנדראַשין, א קאווארין און אנדערע; און וועלכער בית-מדרש-איד האָט ניט געוואוסט אויסצוטייטשען די אלע באַהאַלטענע כונות אין די געוויסע פאליטישע נייאָהר רעדעס פון א נאַפּאַלעאָן און א ווילהעלם? מערקווירדיג, אן טראַדעס וואָס דער „המגיד“ האָט, ווי עס פאַרשטעהט זיך, שטענדיג פאַרענהויבען די מעלות פון די דייטשען און די חסרונות פון די פראַנצויזען, פאַר ווע-מען ער האָט קיינמאָל אַ נוט וואָרט ניט געהאַט— און דאָך, בעת עס האָט אויסגעבראַכען די מלחמה צווישען דייטשלאַנד און פראַנקרייך, זיינען די מייסטע לעזער געווען אזוי ווייט פאליטיש רייך, אז ניט קוקענדיג אויף די מיינונג פון זייער צייטונג, זיינען זיי דוקא גע-שטאַנען אויף דער זייט פון די פראַנצויזען...

דער פאליטישער חלק פון „המגיד“ איז באַמט געווען זעהר א געלונגענער, און קיין אנדער אידישע צייטונג— אַ הויז שפּעטער סאָ-

קאלאוו אין „הצפירה“ — האט דאס איהם ניט געקענט נאכמאכען. אבער דאס איז אלץ געווען נאכדעם ווי דוד גארדאן איז געווארען רע-דאקטאר. בעפאר איהם איז אויך די דאזיגע אפטהיילונג פול געווען מיט בטלנות. איך וויל דא געבען א קליינעם ביישפיעל ווי זילבער מאן אליין פלעגט שרייבען פאליטיק. ער האט געוואלט אמאל דער-צעהלען די לעזער פונים סכסוך וואס איז אויסגעבראכען. אין ענדע פון די פופציגער יאהרען, צווישען ענגלאנד און כינא, און לייטעט איין די דאזיגע פאליטישע הקדמה: „איך דארף דיר, ברודער לעזער (אחי הקורא) געוויס ניט דערצעהלען דאס ענגלאנד איז א מדינה, א מדינה וואס איז באוואוסט צו אלע אידען צוליעב משה מאנטעפיארע, וועל-כער וואוינט דארט און איז א גרויסער תקיף ביי דער מלוכה. אבער וועגען כינא מוז איך דיר קלאהר מאכען. בודאי האסטו געהערט, אז עס איז פאראן אזא מלוכה, דו ווייסט אבער ניט פון איהר גרויסקייט. נו, הער זיך צו: פון דעם סאמאוואר, וואס שטעהט שטענדיג אויף דיין טיש, טרינקסטו יעדען טאג א געוויסע מיסקה, וואס מען רופט אז „טהעע“, א גוטע מיסקה, א געשמאקע מיסקה. דער דאזיגער סאד מאוואר געפינט זיך כמעט אין יעדער הויז ובפרט אין רוסלאנד, אז מען קען ממש אהן איהם ניט לעכען. דאס טרינקען טהעע האט זיין גרויסע מעלה, אז צוליעב זיין ביליגקייט איז דאס ניט קיין מאנאפאל פאר די רייכע, נאר אויך יעדער ארימער מענטש קען זיך דאס פאר-גינען“, און אזוי ווייטער געהט ער און רעכענט אויס די אלע מעלות פונים דאזיגען גראז, וואס מען רופט „טהעע“ און וואס וואקסט אין כינא, זיך פארגעסענדיג אז דעם גאנצען סכסוך מיט ענגלאנד...

א שרעקליך שווערע ארבייט האט גארדאן דורכגעמאכט, ביז עס איז איהם געלונגען ווי ווייט מעגליך אפצושאפען די בטלנות פון די דאמאלסדיגע קארעספאנדענטען. אונטער זיין רעדאקציע איז שוין מעהר ווי מעגליך געווען, אז מען זאל דרוקען אזא מין קארעספאנ-דענציע, ווי עס האט זיך, למשל, געדרוקט אינם ערשטען יאהרנאנג פון „המניד“: איינער א באוואוסטער שרייבער פון ענגלאנד מיטן נאמען „חג ווידאווער הלוי“ וויל דערצעהלען די לעזער, אז איינער א אידישער באנקיר פערירע האט געשאנקען דעם פראנצויזישען שריפטשטעלער לאמארטין די סומע פון זעקס הונדערט פראנק און איהם דערמיט מיצי געווען פון באנקראט, שרייבט ער אז וועגן דעם א גאנצען מאמר פון א גאנצען עמוד — בסך הכל א פערטיהלך פונים גאנצען נומער — מיט א גרויסע שרייעדיגע קעפעל: „ישראל בני רחמים“, אנהויבענדיג דיג אויסרעכענען מיט הויכער מליצה די גרויס רחמנות וואס דער כורא עולם האט אויף זיינע ברואים, אריבערגעהענדיג צו דער חקירה פון „השארית הנפש“, ארומריידענדיג די רענעסאנס-עפאכע, די גרויס-

קייט פון לעסינגן און די וויכטיגקייט פון זיין „נתן החכם“ און ענדיגט שליסליך מיט'ן רחמנות פון די ברידער פערירע...

ניט וועניגער שוועריגקייטען האט ער אויך געהאט מיט די גרוי-סע קארפענקעפ, ביז ער האט זיי ביסלאכווייז אפגעוואוינט פון זייערע בטלנות-דיגע אריכות, און פלעגט ניט קיין זאך איבערגעבען צום דרוק אפילו פון די מפורסמים, ווי א שטייגער: „שד"ל, שו"ר, שניאור זאקס, יעקב רייפמאן וכדומה, ביז ער האט ניט אליין אלץ דורכגעקוקט, און זעהר אפט געהאט אויסצובעסערען דעם סגנון און צו פארריכטען די גראמאטיקאלישע און ארטאגראפישע גרויזען.

נאך א גרויסע מעלה האט גארדאן אלס רעדאקטאר געהאט, וואס ער האט זיך באצויגען שטענדיג מיט גרויס רעספעקט צו די שריוי-בער, ניט קוקענדיג אויב ער איז א גרויסער אדער א קליינער, אויב אן אלטער אדער א יונגער שריויבער. ער פלעגט זיך מיט אלעמען פריוואט קארעספאנדירען, זיך ערקונדיגען איבער זייערע פאמיליען-פארהעלטניסען און נעהמען אנטהייל אין זייער פרייד און לייד. אויב עס האט אמאל, צוליעב מאננעל אין פלאץ, זיך פארשפעטיגט צו דרוקען איינעם א קארעספאנדענציע, פלעגט גארדאן תיכף אין א פריוואט-בריעף זיך ענטשולדיגען, כאטש עס האט איהם קיינמאל ניט געמאנגעלט אין מאטעריאל. ווען גארדאן האט ביי איינעם א יונגען אנפאנגער געמערקט א שפור פון טאלאנט, האט ער אויף איהם שוין געהאלטען אן אויג פון צייט צו צייט איהם אויפגעמונטערט צו אר-בייטען פאר דער ליטעראטור, און אזוי האט ער געשאפען א דור שריויבער.

אויף איין זאך האט ער, ליידער, געמוזט קוקען און שווייגען, אום ניט צו קומען אין קאנפליקט מיט'ן ארויסגעבער זילבערמאן, אט דאס וואס דער „המגיד“ פלעגט שטענדיג פול זיין מיט שירים ותשבחות צו דער קעניגליכער פאמיליע, און אזוי ווי די אהענצאלערנס זיינען בטבע קיין בעודעמניקעס ניט געווען: היינט א חתונה, מארגען א געבורט און אזוי סתם א שמחה אין דער משפחה, איז דעריבער דער משורר פון „המגיד“, א געוויסער א. שווארץ, וועלכער פלעגט בא-שיינען זייער שמחה מיט א „שיר“, שטענדיג ביזוי געווען. דרך אגב, זיך וועלענדיג צו-הנפענען צום רוסישען צענוואר, פלעגט שוין דער אייגענער משורר אויך באזינגען די שמחות פונם רוסישען קיזיערלי-כע הויף.

טראצדעם וואס גארדאן האט אנגעשריבען הונדערטער ארטיקלען, פובליציסטישע און וויסענשאפטליכע אויף פארשידענע געביטען, ווטל כע האבען א ליטערארישען ווערט, דאך זיינען די ארטיקלען וועגען „ישוב ארץ ישראל“ פארבליבען די קרוין פון זיין ליטערארישע און

געזעלשאפטליכע טהעטיגקייט. דוד גארדאן איז ווירקליך געווען דער ערשטער פון דער משכילים'ישער וועלט, וועלכער האט אויפגעהויבען אין גלות די ציוניסטישע פלאג, וועלכער האט געוועקט אין פאלק די נאציאנאלע געפיהלען און די ליעבע צו דער אלטער היים. מערק ווירדיג, אז דוד גארדאן איז געקומען צו דער אידעע ניט צוליעב זיך טיגע סבות, ניט ווי פינסקער און ליליענבלום — צוליעב די פאגראמען, און ניט ווי הערצל און נאָרדוי — צוליעב דעם אַנטיסעמיטיזם, וואָס אין זיין צייט זיינען נאָך די דאָזיגע טערמינען „פאָגראַם“ און „אַנטי־סעמיטיזם“ איבערהויפט נאָך ניט באַשאַפּען געווען. נאָך מערקווירדיגער איז, אז בעת גארדאן איז אַרויס צום ערשטען מאל אין דער עפּענט־ליבקייט מיט דער אידעע אויסצוקויפּען דעם אַרץ־ישׂראַל־באַדען פון די טערקען, כדי דאַרטען צו גרינדען אַ צוקינפּטיגע היים פאַר די אידען פון די גלות־לענדער — איז יענע צייט גראָד געווען איינע פון די ליכטיגסטע פעריאָדען אין דער גלות־היסטאָריע. פון איין זייט די גלענצענדע עקאָנאָמישע לאַגע אין אלע מדינות וואו אידען האָבען זיך דאַמאָלסט געפונען; אידען זיינען געווען די באַנקירען, די איי־זענבאַהן־ביוערס, די גרויס־אינדוסטריעלען, און בכלל באַהערשט דעם וועלט־האַנדעל. פון דער אַנדער זייט די דאַמאָלסדיגע גליקליכע פאַר־ליטישע לאַגע, די עמאַנציפּאַציע אין די מערב־לענדער אין שוין גע־ווען אַ פאַקט אין לעבען, אידען האָבען שוין אומעטום געהאַט פאַר־שטענדיגע פּאָליטישע גלויבבאַרעכטיגונג. אויך אין דער פינסטערער רוסלאַנד האָבען שוין אַנדערע ווינטען געבלאָזען, דער יאַהרענלאַנגער פאַרכמאַרעטער הימעל האָט אַנגעהויבען זיך אויסצולייטערן; און אויב אלעקסאַנדער דער צווייטער האָט די אידען נאָך ניט געגעבען קיין פּאָליטישע רעכטע, וואָס באַמת האָבען דאָס אַנדערע נאַציעס אויך וועניג־וואָס געהאַט, אָבער מענשליכע רעכטע האָבען זיי אין פולער מאָס באַקומען. אויס דאַנקבאַרקייט צום רוסישען קייזער, האָט די אידישע אינטעליגענציע זיך אַ נעהם געטהאָן צו אַסימילאַציע. אַפּרעכענדיג הינטער זיך די בריקען, וועלכע האָבען זיי פאַרבונדען מיט דער היסטאָריע און טראַדיציע, און מיט איינמאַל קומט אַרויס דוד גארדאן מיט אַ מאַמר „בשׁוּבָה וּנְחִית תּוֹשֵׁעוֹן“, וועלכער האָט זיך געדרוקט אין מעהרערע המשכּים אין יאָהר 1863, און איז מבטל אַט די אלע גליקען פון גלות, זאָגט נביאות, אַז עס וועלען זיך ווידער אונטעררוקען פינסטערע צייטען און רופט אויף די אינטעליגענציע, אַז זיי זאָלען דוקא איצט אָנהויבען צו קלעהרען וועגען אַ געזיכערטע צוקונפט פאַרן אידישען פּאָלק!

אמת, די רוסישע משכילים, וועלכע זיינען געווען בראשם ורובם אריינגעטהאן אין פארשפרייטען השכלה און תקונים ברת, האבען

זיך אויסגעלאכט פון זיינע פוסטע הלומות, אבער אין די מערב־מינות האט דער דאזיגער מאמר דאך א גרויסען רושם געמאכט. עס האבען זיך אפגערופען ניט בלויז די פריהעריגע ארטדאקסישע ציון־פיאנערען, ווי: רבי צבי קאלישער, רבי אליהו גרוידיצער, דר. לוריא און אנדערע, נאר אויך די איינפלוסרייכסטע פערזענליכקייטען פון יענער צייט, ווי: מישה מאנטעפיארע, אדאלף קרעמיע, אלבערט כהן, נארכים לעווין און אנדערע. די פיהרער פון דער חברה „כל ישראל חברים“ האבען שוין געהאט באשלאסען צו גרינדען א קאלאניע אין ארץ־ישראל, אבער דערווייל האט זיך אונטערגעדריעהט די מלחמה צווישען דייטשלאנד און פראנקרייך, און דער באשלוס איז ערשט שפעטער אין די זיבעציגער יאהרען דורכגעפיהרט געווארען.

חוג דעם דאזיגען מאמר האט ער נאך אין שפעטערדיגע יאהר רען פארעפענטליכט א רייחע מאמרים מיט פראקטישע פלענער, ווי די אידעע צו פארווירקליכען, כפרט נאכדעם ווי זילבערמאן האט אין יאהר 1880 אינגאנצען אפגעגעבען דעם „המגיד“ צו גארדאניען, איז כמעט ניט אוועק איין נומער, וואו עס איז ניט גערעדט געווען ווייט און ברייט וועגען די ענינים פון ישוב, ניט קוקענדיג וואס דורכין פאר נאכלעסיגען די אנדערע לעזעשטאף האט ער מאטעריעל שטארק געליטען. די לעזער וואס זוכען אין א צייטונג נייעס, האבען זיך ביסל לאכווייז אנגעהויבען אפצוטראגען, און צוזאמען מיט זיי האט ער פארלארען די פאנאטיש פרומע, וואס האלטען דעם רעיון פאר א כפירה אין אמונת המשיח. נאר דעם גרעסטען קלאפ האט דער „המגיד“ באקומען דורכין „המליץ“ און „הצפירה“, וואס אין אנהויב פון די אכציגער יאהרען זיינען זיי שוין געווען שטארק פארברייט. אזוי האט דער „המגיד“ אנגעהויבען ביסלאכווייז אפצושטארבען און מיט איהם צוזאמען זיין רעדאקטאר, איינער פון די איידעלסטע, טיירערסטע און וויכטיגסטע פיגורען פון פאריגען דור, ר' דוד גארדאן, וועלכער איז געשטארבען אין חודש סיון פון יאהר תרמ"ו.

די לעצטע ווערטער זיינע פארן טויט זיינען געווען: גריסט אלע פריינד פון ציון, מיר איז ליידער ניט פאריגט געווען צו זעהן מיט מיינע אייגענע אויגען, ווי עס וועט אויפגעהן די מארגענרויט אויף מיין פאלק און ציון.

